

## समाहरणालय, दरभंगा

(जिला गोपनीय प्रशाखा)

### दिनांक 04.08.2014 को आयोजित जिला स्तरीय पदाधिकारियों की साप्ताहिक बैठक में लिए गए निर्णय

क्र	लिए गए निर्णय का सारांश	सम्बद्ध पदाधिकारी
1.	<p>जाले विधान सभा उप चुनाव, जो दिनांक 21.08.2014 को निर्धारित है, की तैयारी की समीक्षा के क्रम में प्रभारी पदाधिकारी, कार्मिक कोषांग द्वारा बताया गया कि उक्त चुनाव के लिये चयनित कार्मिकों का प्रथम नियुक्ति पत्र निर्गत किया जा चुका है एवं उनका प्रथम प्रशिक्षण दिनांक 08.08.2014 को आयोजित है। उक्त तिथि के बाद द्वितीय नियुक्ति पत्र निर्गत किया जायेगा। उप निर्वाचन पदाधिकारी द्वारा बताया गया कि उपरोक्त चुनाव के अवसरों पर मतदान के पश्चात सामग्रियों के प्राप्त करने एवं मतगणना से संबंधित आदेश निर्गत किये जाने हैं, जिसके लिये कार्मिकों की आवश्यकता होगी। प्रभारी पदाधिकारी, कार्मिक कोषांग को उपरोक्त कार्यों के लिये कार्मिकों की सूची उप निर्वाचन पदाधिकारी को उपलब्ध कराने का निदेश दिया गया।</p> <p>उप निर्वाचन पदाधिकारी द्वारा बताया गया कि राजकीय, पोलिटेकनिक, दरभंगा से पी0सी0सी0पी0 का डिस्पैच किया जायेगा, मतदान के बाद वहाँ पोल्ड ई0वी0एम0 बज्रगृह में रखे जायेंगे तथा मतगणना भी वही होगी। कार्यपालक अभियंता, भवन निर्माण विभाग, दरभंगा को इसकी आवश्यक तैयारी करने तथा उपरोक्त कार्यों का प्राक्कलन तैयार कर समर्पित करने का निदेश दिया गया।</p> <p>प्रभारी पदाधिकारी, ई0वी0एम0 कोषांग द्वारा बताया गया कि कोषांग का कार्य कल से प्रारंभ हो गया है। वर्तमान में जितने ई0वी0एम0 उपलब्ध है, उसकी जाँच प्रारंभ कर दी गयी है तथा मतदान कार्य के लिये कितने ई0वी0एम0 की आवश्यकता होगी, इसका आकलन किया जा रहा है। उपरोक्त आकलन कर प्रतिवेदन उप निर्वाचन पदाधिकारी को उपलब्ध कराने का निदेश दिया गया।</p> <p>समीक्षा के क्रम में पाया गया कि SVEEP कोषांग का कार्य अभी तक प्रारंभ नहीं किया गया। इसके प्रभारी पदाधिकारी श्री रविन्द्र कुमार दिवाकर को कोषांग को सक्रिय करते हुये कार्य प्रारंभ कराने का निदेश दिया गया।</p> <p>प्रभारी पदाधिकारी, वाहन कोषांग द्वारा बताया गया कि मॉग पत्र का प्रपत्र छप कर प्राप्त हो चुका है एवं उसे प्रखंडों को भेजने की कार्रवाई की जा रही है। ऑन इलेक्शन ड्यूटी के प्रपत्र की आवश्यकता होगी। उन्हें निदेश दिया गया कि गत लोकसभा निर्वाचन का प्रपत्र यदि बचा हुआ हो तो उस पर 87-जाले विधानसभा उप निर्वाचन का मोहर लगाकर कार्य का निष्पादन करावे। व्यय प्रेक्षक के आगमन पर उन्हें वाहन उपलब्ध कराने का निदेश प्रभारी पदाधिकारी, वाहन कोषांग को दिया गया।</p> <p>सर्विस एलेक्टर की सूची उपलब्ध कराने का निदेश नगर आयुक्त को दिया गया।</p> <p>विधि-व्यवस्था कोषांग के कार्यों की समीक्षा के क्रम में प्रभारी पदाधिकारी द्वारा बताया गया कि अभी पारा मिलिटरी फोर्स के आगमन की सूचना प्राप्त नहीं हुई है। संवेदनशील मतदान केन्द्रों, भेदय टोला, पी0सी0सी0पी0 की सम्बद्धता, रूट चार्ट आदि के संबंध में प्रतिवेदन की मॉग संबंधित प्रखंड विकास पदाधिकारियों से दिनांक 05.08.14 तक की गई है। दिनांक 06.08.2014 को इस संबंध में समेकित प्रतिवेदन तैयार कर लिया जायेगा।</p> <p>आदर्श आचार संहिता कोषांग के कार्यों की समीक्षा के क्रम में पाया गया कि अभी तक एक भी मामला दर्ज नहीं हुआ है। प्रभारी पदाधिकारी को धावा दलों को सक्रिय करने तथा छापामारी करवाने का निदेश दिया गया।</p> <p>मतपत्रों की छपाई होकर दिनांक 08.08.2014 अथवा 09.08.2014 तक प्राप्त हो जाने की संभावना है, इसे सुरक्षित रखने तथा इसका विखंडीकरण करवाने के लिए आवश्यक आदेश निर्गत करने का निदेश प्रभारी पदाधिकारी, मतपत्र कोषांग को दिया जाता है।</p> <p>मतदान केन्द्र न्यूनतम बुनियादी सुविधा कोषांग के कार्यों की समीक्षा के क्रम में जाले विधान सभा क्षेत्र अन्तर्गत जाले एवं सिंहवाड़ा प्रखंडों में दो-दो आदर्श मतदान केन्द्र बनवाये जाने का निदेश दिया गया तथा विभिन्न मतदान केन्द्रों पर बुनियादी सुविधाओं की अनुपलब्धता के संबंध में प्रखंड विकास पदाधिकारियों से प्राप्त प्रतिवेदन के आलोक में अग्रेतर कार्रवाई करने का निदेश प्रभारी पदाधिकारी को दिया गया।</p> <p>विगत लोकसभा चुनाव के विपत्रों का सत्यापन कार्य किया जा रहा है। इससे जुड़े सभी पदाधिकारियों को निदेश दिया गया कि यदि विपत्र में किसी कागजात की कमी है तो उसे उप निर्वाचन पदाधिकारी के संज्ञान में लाते हुये ठीक करवाया जाय।</p>	संबंधित कोषांगों के वरीय प्रभारी/प्रभारी पदाधिकारी/उप निर्वाचन पदाधिकारी, दरभंगा/अन्य सभी संबंधित पदाधिकारी
2.	<p>उप विकास आयुक्त द्वारा बताया गया कि आगामी बाढ़ को दृष्टिगत रखते हुये किरतपुर, गौड़ा बौराम एवं घनश्यामपुर प्रखंडों में 7 राहत केन्द्र प्रारंभ किये गये हैं। इन राहत केन्द्रों पर लगातार बिजली की उपलब्धता सुनिश्चित करवाने का निदेश कार्यपालक अभियंता, ग्रामीण विद्युत आपूर्ति प्रमंडल, दरभंगा को दिया गया। उन्हें यह भी निदेश दिया गया कि उपरोक्त प्रखंडों के कनीय अभियंताओं को अपने स्तर से निदेश निर्गत करें कि वे लगातार अपने क्षेत्र में भ्रमणशील रहे एवं विद्युत संबंधी शिकायतों का निवारण एवं लगातार विद्युत आपूर्ति सुनिश्चित करावे।</p>	कार्यपालक अभियंता, ग्रामीण विद्युत आपूर्ति प्रमंडल, दरभंगा

<p>3. जिला विधि शाखा के कार्यों की समीक्षा के क्रम में पाया गया कि कुल 20 एम0जे0सी0 लंबित है। एम0जे0सी0 संख्या 5936/2011 भुवनेश्वर यादव बनाम राज्य के मामले की सुनवाई दिनांक 06.08.14 को निर्धारित है। जिला स्तर से वर्तमान में कोई कार्रवाई अपेक्षित नहीं है।</p> <p>एम0जे0सी0 मीर मोहम्मद ईशा बनाम राज्य सरकार के मामले में प्रोजेक्ट डायरेक्टर एन0एच0आई0, दरभंगा के स्तर से सी0डब्लू0जे0सी0 में पारित आदेश का अनुपालन किया जाना है। जिला भू-अर्जन पदाधिकारी द्वारा बताया गया कि इस संबंध में एन0एच0ए0आई0 द्वारा तथ्य विवरणी तैयार कर अनुमोदन हेतु अपने विभाग को भेजा गया है, वहाँ से अनुमोदनोपरान्त इसकी प्रति जिलाधिकारी के अनुमोदनार्थ उपलब्ध करायी जायेगी।</p> <p>आयुक्त, दरभंगा नगर निगम से संबंधित तीन मामले हैं, एम0जे0सी0 भोला प्रसाद मल्होत्रा बनाम बिहार राज्य, सीताराम प्रसाद बनाम बिहार राज्य एवं ए टू जेड इन्फ्रास्ट्रक्चर लि0 बनाम बिहार सरकार। आयुक्त, दरभंगा नगर निगम द्वारा बताया गया कि तीनों मामलों में तथ्य विवरणी तैयार कर संबंधित अधिवक्ता को भेजा जा चुका है। उन्हें इस सप्ताह में कारणपृच्छा दाखिल करने का निदेश दिया गया।</p> <p>जिला शिक्षा पदाधिकारी से संबंधित दो मामले हैं, एम0जे0सी0 निखिल रंजन झा बनाम राज्य तथा एम0जे0सी0 शमशुल होदा बनाम राज्य के मामलों में माननीय उच्च न्यायालय के आदेश का अनुपालन किया जा चुका है। जिला शिक्षा पदाधिकारी द्वारा बताया गया कि इन दोनों मामलों में तथ्य विवरणी संबंधित अधिवक्ता के यहाँ जमा करवायी जा चुकी है। उन्हें निदेश दिया गया कि इस सप्ताह में दोनों मामलों में कारणपृच्छा दाखिल करवाना सुनिश्चित करें।</p> <p>एम0जे0सी0 महादेव झा बनाम राज्य, के मामले में खान निरीक्षक, दरभंगा से संशोधित तथ्य विवरणी प्राप्त हो चुकी है। इस संबंध में अग्रेतर कार्रवाई करने का निदेश प्रभारी पदाधिकारी, जिला विधि शाखा को दिया गया।</p> <p>एम0जे0सी0 राणा रंजीत सिंह बनाम राज्य, एम0जे0सी0 सी0एम0 कॉलेज शिक्षक संघ बनाम बिहार राज्य एवं एम0जे0सी0 संजय कुमार एवं अन्य बनाम राज्य के संबंध में स्थापना उप समाहर्ता द्वारा बताया गया कि तीनों मामलों में तथ्य विवरणी अनुमोदित हो चुकी है। उन्हें इस सप्ताह में कारणपृच्छा दाखिल करवाने का निदेश दिया गया।</p> <p>एम0जे0सी0 शिशिर कुमार झा का मामला अनुमंडल पदाधिकारी, बेनीपुर से संबंधित है, लेकिन इस मामले में माननीय उच्च न्यायालय के आदेश का अनुपालन धार्मिक न्यास परिषद को करना है।</p> <p>एम0जे0सी0 शिवजी प्रसाद सिंह बनाम राज्य, जो जिला शिक्षा पदाधिकारी से संबंधित है, इस मामले में न्यायादेश का अनुपालन करते हुये कारणपृच्छा दाखिल करवाने का निदेश जिला शिक्षा पदाधिकारी को दिया गया।</p> <p>एम0जे0सी0 पिकी देवी बनाम राज्य का मामला ऑगनबाड़ी से संबंधित है, जिसका निष्पादन समाहर्ता, न्यायालय द्वारा किया जाना है।</p> <p>एम0जे0सी0 बबीता देवी बनाम राज्य का मामला ऑगनबाड़ी सेविका के नियोजन से संबंधित है। जिला प्रोग्राम पदाधिकारी के अवकाश में रहने के कारण अद्यतन स्थिति की समीक्षा नहीं हो सकी।</p> <p>एम0जे0सी0 मंगली देवी बनाम राज्य का मामला अंचलाधिकारी, बिरौल से संबंधित है। बिरौल प्रखंड के वरीय प्रभारी पदाधिकारी को इस मामले की तथ्य विवरणी अविलंब उपलब्ध करवाने का निदेश दिया गया।</p>	<p>जिला भू-अर्जन पदाधिकारी, दरभंगा/आयुक्त, दरभंगा नगर निगम/प्रभारी पदाधिकारी, जिला विधि शाखा/जिला शिक्षा पदाधिकारी, दरभंगा/अनुमंडल पदाधिकारी, सदर/स्थापना उप समाहर्ता, दरभंगा</p>
<p>4. महत्वपूर्ण लंबित सी0डब्लू0जे0सी0 वादों की समीक्षा के क्रम में पाया गया कि सी0डब्लू0जे0सी0 विकास चन्द्र उर्फ गुड्डू बाबा बनाम राज्य के मामले में दरभंगा जिले के लिये कोई नया न्यायादेश पारित नहीं किया गया है।</p> <p>सी0डब्लू0जे0सी0 प्रभु ना0 लाभ बनाम राज्य के मामले में दि0 12.08.2014 तक प्रति शपथ पत्र दाखिल करवाने का निदेश है, अन्यथा अधोहस्ताक्षरी की व्यक्तिगत उपस्थिति हो सकती है। स्थापना उप समाहर्ता द्वारा बताया गया कि इस मामले की तथ्य विवरणी तैयार कर विधि शाखा को उपलब्ध करा दी गयी है।</p>	<p>प्रभारी पदाधिकारी, जिला विधि शाखा</p>

<p>5. जिला आपूर्ति पदाधिकारी, दरभंगा द्वारा बताया गया कि 31 अगस्त 2014 तक खाद्यान्न के बैक लॉग का शत प्रतिशत उठाव करना है। मार्च, अप्रैल, मई तथा जून, 2014 के आवंटन के विरुद्ध अभी तक 61 प्रतिशत गेहूँ तथा 51 प्रतिशत चावल का उठाव कर लिया गया है। यदि जुलाई का आवंटन भी इसमें जोड़ दिया जाय तो गेहूँ का उठाव 49 प्रतिशत तथा चावल का उठाव 41 प्रतिशत तक हुआ है। सप्ताह के सातों दिन लगातार उठाव किया जा रहा है। जिला प्रबंधक, राज्य खाद्य निगम को निदेश दिया गया कि उठाव कार्य में तेजी लाते हुये 31.08.14 तक पूरे बैक लॉग का उठाव सुनिश्चित करावें।</p> <p>सी0एम0एम0 के 370 लॉट लक्ष्य के विरुद्ध 130 लॉट का उठाव हुआ है। इससे स्पष्ट है कि गत सप्ताह में मात्र 3 लॉट सी0एम0आर0 का उठाव हुआ है। उठाव कार्य में तेजी लाने का निदेश जिला आपूर्ति पदाधिकारी एवं जिला प्रबंधक, राज्य खाद्य निगम को दिया गया।</p> <p>घनश्यामपुर एवं जाले प्रखंडों से आधे से अधिक धान का उठाव कर लिया गया है। बहेड़ी प्रखंड में भी कुछ ही धान उठाव के लिये बच गये हैं। जिला प्रबंधक, राज्य खाद्य निगम को इस सप्ताह में शत प्रतिशत धान उठाव करने का निदेश दिया गया।</p> <p>राशन कार्ड वितरण की समीक्षा के क्रम में पाया गया कि बाद में उपलब्ध कराये गये बहादुरपुर, गौड़ा बौराम, किरतपुर एवं अलीनगर प्रखंडों के 21 पंचायतों के राशन कार्ड में से अधिकांश का वितरण किया जा चुका है और यह कार्य लगभग समाप्त पर है। जिला आपूर्ति पदाधिकारी को इस सप्ताह में शत प्रतिशत वितरण सुनिश्चित करवाने का निदेश दिया गया।</p>	<p>जिला प्रबंधक, राज्य खाद्य निगम, दरभंगा/जिला आपूर्ति पदाधिकारी, दरभंगा</p>
<p>6. जिला कृषि पदाधिकारी द्वारा बताया गया कि कल थोड़ी बारिस हुई है, लेकिन इसका आँकड़ा अभी प्राप्त नहीं हुआ है। उन्हें निदेश दिया गया कि प्रखंडों से उक्त आँकड़ा प्राप्त कर संध्या तक प्रतिवेदन समर्पित करना सुनिश्चित करें।</p> <p>जिला कृषि पदाधिकारी द्वारा बताया गया कि डीजल अनुदान का वितरण आज से प्रारंभ किया जा रहा है। उन्हें प्रत्येक दिन का आँकड़ा एकत्रित कर संध्या में प्रतिवेदन समर्पित करने का निदेश दिया गया।</p>	<p>जिला कृषि पदाधिकारी, दरभंगा</p>
<p>7. ई-किसान भवन निर्माण की समीक्षा के क्रम में जिला कृषि पदाधिकारी द्वारा बताया गया कि 15.08.14 तक जितने ई-किसान भवन का उद्घाटन अथवा शिलान्यास किया जा सकता है, उसकी सूची की मॉग विभाग द्वारा की गयी है। कार्यपालक अभियंता, स्थानीय क्षेत्र अभियंत्रण संगठन-1, दरभंगा/बेनीपुर-2 को निदेश दिया गया कि उपरोक्त सूची आज ही जिला कृषि पदाधिकारी को उपलब्ध करा दें।</p>	<p>कार्यपालक अभियंता, स्थानीय क्षेत्र अभियंत्रण संगठन-1, दरभंगा/ जिला कृषि पदाधिकारी, दरभंगा/ कार्यपालक अभियंता, स्थानीय क्षेत्र अभियंत्रण संगठन, कार्य प्रमंडल-2 बेनीपुर</p>
<p>8. कार्यपालक अभियंता, नलकूप प्रमंडल, दरभंगा द्वारा बताया गया कि नवार्ड फेज-11 की 19 योजनाओं में से 2 योजना चालू किया गया है। जिले में सुखाड़ की स्थिति को दृष्टिगत रखते हुये उन्हें शेष 17 योजनाओं को भी अविलंब चालू करवाने का निदेश दिया गया।</p> <p>समीक्षा के क्रम में उप विकास आयुक्त द्वारा बताया गया कि मनीगाछी प्रखंड अन्तर्गत बलौर स्थित राजकीय नलकूप, जो पूर्णतः चालू स्थिति में है, में तालाबन्द कर उसका चालक की चला गया है, जिसके कारण उक्त नलकूप से किसानों को सिंचाई की सुविधा नहीं मिल रही है। कार्यपालक अभियंता को आज ही उक्त नलकूप को चालू करवाने का निदेश दिया गया। मनीगाछी प्रखंड में अन्य प्रखंडों की तुलना में कम वर्षा हुई है। अतः मनीगाछी प्रखंड के सभी नलकूपों का चालू करवाने का भी निदेश कार्यपालक अभियंता को दिया गया।</p>	<p>कार्यपालक अभियंता, नलकूप प्रमंडल, दरभंगा</p>
<p>9. विद्युत विभाग की कार्यों की समीक्षा के क्रम में कार्यपालक अभियंता, शहरी विद्युत आपूर्ति प्रमंडल, दरभंगा द्वारा बताया गया कि अभी 20-22 घंटे बिजली शहरी क्षेत्र में उपलब्ध करायी जा रही है। गत माह विपत्रों में भारी गड़बड़ी के कारण राजस्व वसूली प्रभावित हुई है और अभी तक मात्र 2-3 करोड़ रुपये की वसूली हो पायी है। इस माह में विपत्रों को ठीक किया जा रहा है। उन्हें निदेश दिया गया कि इस माह में समय पर सभी उपभोक्ताओं को शुद्ध विपत्र मिलें, वे इसे सुनिश्चित करावें।</p> <p>कार्यपालक अभियंता, ग्रामीण विद्युत आपूर्ति प्रमंडल, दरभंगा के प्रतिनिधि द्वारा बताया गया कि उनके प्रमंडल अन्तर्गत गत माह 3.10 करोड़ राजस्व की वसूली हुई है। विभिन्न योजनाओं के 280 ट्रान्सफॉर्मरों के लक्ष्य के विरुद्ध 246 ट्रान्सफॉर्मर लगाये जा चुके हैं। उन्हें 15 अगस्त 2014 तक शत प्रतिशत ट्रान्सफॉर्मर लगाने का निदेश दिया गया।</p> <p>अपर समाहर्ता, विभागीय जॉब द्वारा बताया गया कि जाले प्रखंड अन्तर्गत कमतौल थाना के मिल्की गाँव में ट्रान्सफॉर्मर जलने की शिकायत काफी पहले मिली थी, जिसे ठीक करवाने का निदेश कई साप्ताहिक बैठकों में कार्यपालक अभियंता, ग्रामीण विद्युत आपूर्ति प्रमंडल को दिया जाता रहा है। परन्तु अभी तक इस ट्रान्सफॉर्मर को नहीं बदला गया है। कार्यपालक अभियंता के प्रतिनिधि को अविलंब उपरोक्त ट्रान्सफॉर्मर बदलवाने का निदेश दिया गया।</p>	<p>कार्यपालक अभियंता, ग्रामीण/शहरी विद्युत आपूर्ति प्रमंडल, दरभंगा</p>

10.	<p>अधीक्षक, डी0एम0सी0एच0 के प्रतिनिधि द्वारा बताया गया कि आकस्मिक एवं वाह्य विभाग में सी0सी0टी0वी0 कैमरा अभी तक नहीं लग पाया है। उन्हें शीघ्रातिशीघ्र सी0सी0टी0वी0 कैमरा लगवाने का निदेश दिया गया।</p> <p>आकस्मिक विभाग एवं वाह्य विभाग में कम से कम दो शौचालय एवं जलापूर्ति व्यवस्था को ठीक करवाने का निदेश कार्यपालक अभियंता, भवन निर्माण विभाग को दिया गया था। कार्यपालक अभियंता द्वारा बताया गया कि इस संबंध में प्राक्कलन तैयार किया जा रहा है। उन्हें निदेश दिया गया कि उपरोक्त कार्यों का अविलंब प्राक्कलन तैयार करवाते हुये एक सप्ताह में उपरोक्त कार्य को करवाना सुनिश्चित करें।</p> <p>शिशु विभाग में चल रहे भवन निर्माण कार्य के संबंध में कार्यपालक अभियंता, स्थानीय क्षेत्र अभियंत्रण संगठन, कार्य प्रमंडल-1, दरभंगा के प्रतिनिधि द्वारा बताया गया कि प्रथम तल पर टाईल्स लगाने का कार्य पूरा हो चुका है तथा भू-तल पर टाईल्स लगाने का कार्य किया जा रहा है। उन्हें निदेश दिया गया कि इस माह में योजना को पूर्ण करवाना सुनिश्चित करावें।</p>	अधीक्षक, डी0एम0सी0एच0 / कार्यपालक अभियंता, भवन निर्माण विभाग, दरभंगा / कार्यपालक अभियंता, स्थानीय क्षेत्र अभियंत्रण संगठन, कार्य प्रमंडल-1, दरभंगा
11.	<p>उप विकास आयुक्त, दरभंगा द्वारा बताया गया कि कुशेश्वरस्थान मंदिर के ठीक सामने स्थित तालाब के घाट निर्माण एवं सौन्दर्यीकरण कार्य की योजना कार्यपालक अभियंता, स्थानीय क्षेत्र अभियंत्रण संगठन, दरभंगा-1 को विभागीय तौर पर करवाना है, परन्तु इस योजना में कई माह पहले कार्य प्रारंभ कराने के बाद बन्द कर दिया गया है। कार्यपालक अभियंता के प्रतिनिधि को अविलंब इस योजना में कार्य प्रारंभ करवाने का निदेश दिया गया।</p>	कार्यपालक अभियंता, स्थानीय क्षेत्र अभियंत्रण संगठन, दरभंगा-1
12.	<p>उप विकास आयुक्त द्वारा बताया गया कि कार्यपालक अभियंता, भवन निर्माण विभाग द्वारा चन्द्रधारी संग्रहालय के लिये स्वीकृत कार्यों को बीच में ही रोक दिया गया है। इस संबंध में कार्यपालक अभियंता द्वारा बताया गया कि संग्रहालय में कार्य कराने के लिये 24.00 लाख रुपये मिले थे, जिसमें से 4.00 लाख रुपये का कार्य कराया गया है, शेष राशि डी0सी0 विपत्र समर्पित करने का निदेश दिए जाने के कारण प्रत्यार्पित कर दी गयी है, इसी के कारण कार्य रूक गया है। अवशेष कार्यों का प्राक्कलन फिर से बनाया जा रहा है। कार्यपालक अभियंता को अविलंब प्राक्कलन समर्पित करने तथा प्रभारी पदाधिकारी, जिला विकास शाखा को राशि की मांग सरकार से करने हेतु संचिका उपस्थापित करने का निदेश दिया गया।</p>	कार्यपालक अभियंता, भवन निर्माण विभाग / प्रभारी पदाधिकारी, जिला विकास शाखा
13.	<p>पंचायत सरकार भवन निर्माण के समीक्षा के क्रम में पाया गया कि कार्यपालक अभियंता, स्थानीय क्षेत्र अभियंत्रण संगठन, दरभंगा-1 द्वारा 11 स्वीकृत योजनाओं के विरुद्ध 1 योजना में तथा स्थानीय क्षेत्र अभियंत्रण संगठन, बेनीपुर-2 के द्वारा 28 स्वीकृत योजनाओं में से 2 में कार्य प्रारंभ किया गया है। दोनों कार्यपालक अभियंताओं को निदेश दिया गया कि जिन योजनाओं में भूमि की समस्या नहीं है, उसमें शीघ्र कार्य प्रारंभ करावें।</p>	कार्यपालक अभियंता, स्थानीय क्षेत्र अभियंत्रण संगठन, दरभंगा-1/बेनीपुर-2
14.	<p>सहायक निदेशक, सामाजिक सुरक्षा द्वारा बताया गया कि सामाजिक सुरक्षा पेंशन का वितरण 1-14 अगस्त की बीच कराया जा रहा है, जिसमें 01.08.14 को 3.51 करोड़, 02.08.14 को 4.71 करोड़ तथा 03.08.14 को 1.24 करोड़ रुपये का वितरण हुआ है। सरकार से प्राप्त 9 करोड़ रुपये को आज विमुक्त करने की कार्रवाई की जा रही है।</p>	सहायक निदेशक, सामाजिक सुरक्षा
15.	<p>प्रभारी पदाधिकारी, मध्याह्न भोजन योजना द्वारा बताया गया कि SIO नहीं मिलने के कारण 354 विद्यालयों में मध्याह्न भोजन योजना बन्द है। इस संबंध में जिला प्रबंधक, राज्य खाद्य निगम द्वारा बताया गया कि चावल की अनुपलब्धता के कारण SIO निर्गत नहीं किया गया है। चावल का रैंक शीघ्र ही आने वाला है। जिला प्रबंधक को निदेश दिया गया कि अविलंब SIO निर्गत करते हुये सर्वप्रथम जिन विद्यालयों में योजना बन्द है, वहाँ प्राथमिकता के तौर पर चावल उपलब्ध कराना सुनिश्चित करें।</p>	जिला प्रबंधक, राज्य खाद्य निगम
16.	<p>आर0टी0पी0एस0 की समीक्षा के क्रम में स्थापना उप समाहर्ता द्वारा बताया गया कि गत सप्ताह में बहादुरपुर, हायाघाट, हनुमाननगर, सिंहवाड़ा, जाले, केवटी, मनीगाछी, बेनीपुर एवं गौड़ा बौराम प्रखंडों से छांपामारी का प्रतिवेदन अप्राप्त है। इसके अतिरिक्त वरीय पुलिस अधीक्षक कार्यालय, वाणिज्य कर कार्यालय, बेनीपुर अनुमंडल कार्यालय, जिला सामान्य प्रशाखा एवं जिला कल्याण पदाधिकारी से भी छांपामारी/निरीक्षण प्रतिवेदन अप्राप्त है। सभी संबंधित प्रखंडों के वरीय पदाधिकारी एवं अन्य पदाधिकारी को छांपामारी/निरीक्षण का प्रतिवेदन प्रत्येक सप्ताह में अनिवार्य रूप से समर्पित करने का निदेश दिया गया।</p> <p>Synchronization की समीक्षा के क्रम में पाया गया कि घनश्यामपुर का 92 प्रतिशत, बहेड़ी 76 प्रतिशत, हायाघाट 92 प्रतिशत, मनीगाछी 96 प्रतिशत, तीनों अनुमंडल सदर, बेनीपुर एवं बिरौल का क्रमशः 96, 92, 96 प्रतिशत, निबंधन कार्यालय कमतौल का 80 प्रतिशत तथा निबंधन कार्यालय बहेड़ा का 92 प्रतिशत, डी0टी0ओ0 कार्यालय का 88 प्रतिशत तथा जिला शिक्षा कार्यालय का 88 प्रतिशत ही Syn गत सप्ताह में हो पाया है। उपरोक्त सभी पदाधिकारियों को विशेष ध्यान देकर शत प्रतिशत Syn करवाने का निदेश दिया गया।</p> <p>जिला स्तर पर समाहरणालय में बने आर0टी0पी0एस0 काउन्टर का प्लेटफॉर्म काफी नीचा रहने के कारण आवेदकों को काफी परेशानी हो रही है। कार्यपालक अभियंता, भवन निर्माण विभाग को उक्त प्लेटफॉर्म को उँचा करवाने का निदेश दिया गया।</p>	संबंधित प्रखंडों के वरीय प्रभारी पदाधिकारी/अन्य संबंधित पदाधिकारी

17.	कार्यपालक अभियंता, लोक स्वास्थ्य प्रमंडल, दरभंगा द्वारा बताया गया कि डरहार ग्राम में उन्हें बिजली के एच0टी0 कनेक्शन की आवश्यकता है। इस संबंध में कार्यपालक अभियंता, ग्रामीण विद्युत आपूर्ति प्रमंडल, दरभंगा को प्राक्कलन समर्पित करना था, जो अभी तक उपलब्ध नहीं हो पाया है। कार्यपालक अभियंता को प्रतिनिधि को उपरोक्त प्राक्कलन अविलंब उपलब्ध कराने का निदेश दिया गया।	कार्यपालक अभियंता, ग्रामीण विद्युत आपूर्ति प्रमंडल, दरभंगा
18.	जिला प्रबंधक, राज्य खाद्य निगम द्वारा बताया गया कि बहादुरपुर, कु0स्थान, बिरौल, बेनीपुर, हायाघाट के नव निर्मित गोदामों में विद्युत कनेक्शन की आवश्यकता है, जिसकी अधियाचना विभाग को भेजी गयी है। कार्यपालक अभियंता, ग्रामीण विद्युत आपूर्ति प्रमंडल, दरभंगा के प्रतिनिधि को इन गोदामों में विद्युत कनेक्शन उपलब्ध कराने हेतु प्राक्कलन प्रस्तुत करने का निदेश दिया गया ताकि उन्हें राशि उपलब्ध करायी जा सके।	कार्यपालक अभियंता, ग्रामीण विद्युत आपूर्ति प्रमंडल, दरभंगा

६०१  
जिलाधिकारी,  
दरभंगा।

ज्ञाप संख्या.....2151...../सी0, लहेरियासराय, दिनांक 04 अगस्त, 2014.

प्रतिलिपि जिला स्तरीय सभी विभागीय/तकनीकी पदाधिकारियों को सूचनार्थ एवं अनुपालनार्थ प्रेषित।

प्रतिलिपि अनुमण्डल पदाधिकारी/भूमि सुधार उप समाहर्ता, सदर, दरभंगा/बेनीपुर/बिरौल को सूचनार्थ एवं अनुपालनार्थ प्रेषित।

प्रतिलिपि जिला सूचना विज्ञान पदाधिकारी, दरभंगा को सूचनार्थ एवं जिला की वेबसाइट पर अपलोड करने हेतु प्रेषित।

4/8/14  
जिलाधिकारी,  
दरभंगा।